



**පොලිස් මාධ්‍ය කොට්ඨාසය**  
**பொலிஸ் ஊடகப் பிரிவு**  
**POLICE MEDIA DIVISION**



සුභුරූපාය, බත්තරමුල්ල

තැ.පෙ.අංකය } 10120  
 த. பெ.இ }  
 2171635 }  
 Po.Box No }

ෆැක්ස් } 011-  
 தொலைநகல }  
 Fax }

දුරකථන } 011-2887973  
 தொலைபேசி } (HUNTING)  
 Telephone }

වෙබ්.ලිපිනය } [www.Police.lk](http://www.Police.lk)  
 இணையதளம் }  
 Web Site }

ඊ මේල් } dir.media@police.gov.lk  
 மின்னஞ்சல் }  
 E-mail }

මගේ අංකය } 1692 / 2024  
 எனது இலக்கம் }  
 My NO }

ඔබේ අංකය } / 2024  
 உமது இலக்கம் }  
 Your No }

දිනය } 10/11/2024  
 திக }  
 Date }  
 පැය 0550

**මාධ්‍ය නිවේදනය**

**01. මනුෂ්‍ය ඝාතනයක් - ඊව්වන්කුලම් පොලිස් වසම.**

2024.11.09 වන දින සවස් කාලයේදී ඊව්වන්කුලම් පොලිස් වසමේ අම්මිච්චෙත්තාන් ප්‍රදේශයේදී උදැල්ලකින් පහරදීම හේතුවෙන් බරපතල තුවාල ලැබූ කාන්තාවක් වචනියාව රෝහලට ඇතුළත් කිරීමේදී මියගොස් ඇති බවට ඊව්වන්කුලම් පොලිස් ස්ථානයට ලද පණිවිඩයක් මත විමර්ශනයක් ආරම්භ කර ඇත.

මරණකාරී වයස අවුරුදු 58 ක් වන අම්මිච්චෙත්තාන්, ඊව්වන්කුලම් ප්‍රදේශයේ පදිංචිකාරියකි.

පුද්ගලික ආරවුලක් හේතුවෙන් පුද්ගලයෙකු විසින් නිවස අසල සිටි මරණකාරීයට උදැල්ලකින් පහරදී ඇති බවට සිදුකල විමර්ශනයේදී අනාවරණය වී ඇත. මෙම ඝාතනයට සම්බන්ධ සැකකරු හඳුනාගෙන ඇති අතර, ප්‍රදේශයෙන් පලා ගොස් ඇත. සැකකරු අත්අඩංගුවට ගැනීම සඳහා ඊව්වන්කුලම් පොලිසිය වැඩිදුර විමර්ශන සිදුකරනු ලබයි.

**02. වෙඩි තබා තුවාල සිදු කිරීමක් සම්බන්ධව සැකකරුවන් දෙදෙනෙකු අත්අඩංගුවට - වෙන්නඡ්ඡුව පොලිස් ස්ථානය.**

2024.11.07 වන දින සවස් කාලයේදී වෙන්නඡ්ඡුව පොලිස් වසමේ කිඹුල්ගාල ප්‍රදේශයේ නිවසක් අසල වයස අවුරුදු 43 ක් වන මාරවිල ප්‍රදේශයේ පදිංචිකරුවෙකු හා වයස අවුරුදු 65 ක් වන වෙන්නඡ්ඡුව පදිංචි කාන්තාවක් වෙඩි තබා ඝාතනය කිරීමට තැත් කිරීමක් සම්බන්ධයෙන් වෙන්නඡ්ඡුව පොලිස් ස්ථානය විමර්ශන සිදුකර සිද්ධියට සම්බන්ධ සැකකරුවන් දෙදෙනෙකු 2024.11.09 වන දින වෙඩි තැබීමට භාවිතා කරන ලද විදේශ රටක නිෂ්පාදිත බෝර 12 වර්ගයේ ගිනි අවියක් සමඟ අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 25 හා 37 වයස්වල පසුවන වෙන්නඡ්ඡුව හා ලුණුවිල ප්‍රදේශවල පදිංචිකරුවන් වේ.

වෙනත්නස්පුව පොලිසිය වැඩිදුර විමර්ශන සිදුකරනු ලබයි.

**03. මුදල් හා රන් භාණ්ඩ කොල්ලකෑමක් සම්බන්ධයෙන් සැකකාරියන් දෙදෙනෙකු අත්අඩංගුවට - ගල්කිස්ස කොට්ඨාස අපරාධ විමර්ශන කාර්යාංශය.**

කැස්බෑව පොලිස් වසමේ දී නිවසකට ඇතුළු වූ පුද්ගලයන් තිදෙනෙකු රුපියල් ලක්ෂ 24 කට අධික මුදල් හා රන් භාණ්ඩ කොල්ලකෑමක් සම්බන්ධව කැස්බෑව පොලිස් ස්ථානයට ලද පැමිණිල්ලක් මත ගල්කිස්ස කොට්ඨාස අපරාධ විමර්ශන කාර්යාංශයේ නිලධාරීන් විසින් විමර්ශන සිදුකර මෙම අපරාධයට ආධාර අනුබල දුන් සැකකාරියක් සහ සොරබඩු බැහැර කරන ලද සැකකාරියක් 2024.11.09 වන දින දඟවල් කාලයේදී විවිධ බරින් යුත් රන් කැබලි 04 ක් සමඟ අත්අඩංගුවට ගෙන කැස්බෑව පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකාරියන් අවුරුදු 24 හා 29 වයස්වල පසුවන බන්තරමුල්ල ප්‍රදේශයේ පදිංචිකාරියන් වේ.

කැස්බෑව පොලිසිය වැඩිදුර විමර්ශන සිදු කරනු ලබයි.

**04. හෙරොයින්, අයිස් මත්ද්‍රව්‍ය, මත්පෙති සහ විදේශ රටක නිෂ්පාදිත පිස්තෝල අවියක් සමඟ සැකකරුවෙකු අත්අඩංගුවට - කොළඹ දකුණ කොට්ඨාස අපරාධ විමර්ශන කාර්යාංශය.**

2024.11.09 වන දින උදෑසන කාලයේදී බොරැල්ල පොලිස් වසමේ වී 20 වත්ත ප්‍රදේශයේදී කොළඹ දකුණ කොට්ඨාස අපරාධ විමර්ශන කාර්යාංශයේ නිලධාරීන්ට ලද තොරතුරක් මත වැටලීමක් සිදුකර හෙරොයින් ග්‍රෑම් 120 මිලිග්‍රෑම් 390 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 23 ක් වන දෙමටගොඩ ප්‍රදේශයේ පදිංචිකරුවෙකි.

සැකකරුගේ ප්‍රකාශ මත ඔහුගේ නිවස පරීක්ෂා කිරීමේදී අයිස් මත්ද්‍රව්‍ය ග්‍රෑම් 30 මිලිග්‍රෑම් 650 ක්, මත්කරල් 5000 ක්, විදේශ රටක නිෂ්පාදිත පිස්තෝල අවියක්, 9MM වර්ගයේ පතරොම් 05 ක් සහ රිවෝල්වරයට යොදන පතරොම් 02 ක් සොයා ගෙන ඇති අතර, සැකකරු සහ දේපල බොරැල්ල පොලිස් ස්ථානය වෙත ඉදිරිපත් කර ඇත. බොරැල්ල පොලිසිය වැඩිදුර විමර්ශන සිදු කරනු ලබයි.

**05. තීරු බදු රහිතව මෙරටට ගෙන්වන ලද විදේශීය දුම්වැටි සමඟ සැකකාරියන් දෙදෙනෙකු අත්අඩංගුවට - පොලිස් මත්ද්‍රව්‍ය කාර්යාංශය ගුවන්තොටුපල ඒකකය.**

2024.11.09 වන දින සවස් කාලයේ කටුනායක ගුවන්තොටුපල පැමිණීමේ පර්යන්තයේදී පොලිස් මත්ද්‍රව්‍ය කාර්යාංශයේ ගුවන්තොටුපල ඒකකයේ නිලධාරීන් කණ්ඩායමක් විසින් වැටලීම් 02 ක් සිදුකර තීරු බදු රහිත විදේශීය දුම්වැටි 16400 (කාටුන් 82) ක් සහ තීරු බදු රහිත විදේශීය දුම්වැටි 61800 (කාටුන් 309) ක් ඩුබායි සිට ගුවන් මගින් මෙරටට රැගෙන පැමිණි සැකකාරියන් දෙදෙනෙකු අත්අඩංගුවට ගෙන ඇත.

අත්අඩංගුවට ගත් සැකකාරියන් අවුරුදු 38 හා 61 වයස්වල පසුවන ගම්පොල ප්‍රදේශයේ පදිංචිකාරියන් වේ.

පොලිස් මන්ද්‍රව්‍ය කාර්යාලයේ ගුවන්තොටුපල ඒකකය වැඩිදුර විමර්ශන සිදු කරනු ලබයි.

**06. හෙරොයින් සමඟ සැකකරුවන් දෙදෙනෙකු අත්අඩංගුවට - ගල්කිස්ස කොට්ඨාස අපරාධ විමර්ශන කාර්යාලය.**

2024.11.09 වන දින උදෑසන කාලයේදී ගල්කිස්ස පොලිස් වසමේ කඳවල පාර අසලදී ගල්කිස්ස කොට්ඨාස අපරාධ විමර්ශන කාර්යාලයේ නිලධාරීන් කණ්ඩායමක් විසින් ලද තොරතුරු මත වැටලීම 02 ක් සිදුකර හෙරොයින් ග්‍රෑම් 10 මිලිග්‍රෑම් 350 ක් සහ හෙරොයින් ග්‍රෑම් 11 මිලිග්‍රෑම් 200 ක් සන්තකයේ තබාගෙන සිටි සැකකරුවන් දෙදෙනෙකු අත්අඩංගුවට ගෙන ගල්කිස්ස පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරුවන් අවුරුදු 38 හා 40 වයස්වල පසුවන මග්ගොන හා මොරටුව ප්‍රදේශවල පදිංචිකරුවන් වේ.

ගල්කිස්ස පොලිසිය වැඩිදුර විමර්ශන සිදු කරනු ලබයි.

**07. අයිස් මන්ද්‍රව්‍ය සමඟ සැකකරුවෙකු අත්අඩංගුවට - මොරටුව පොලිස් විශේෂ කාර්ය බලකා කඳවුර.**

2024.11.09 වන දින රාත්‍රී කාලයේදී උඩුගම පොලිස් වසමේ සමගිගම ප්‍රදේශයේදී මොරටුව පොලිස් විශේෂ කාර්ය බලකා කඳවුරේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මන්ද්‍රව්‍ය ග්‍රෑම් 12 මිලිග්‍රෑම් 700 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන උඩුගම පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 46 ක් වන උඩුගම ප්‍රදේශයේ පදිංචිකරුවෙකි.

උඩුගම පොලිසිය වැඩිදුර විමර්ශන සිදු කරනු ලබයි.

**08. හෙරොයින් සමඟ සැකකරුවෙකු අත්අඩංගුවට - නුගේගොඩ කොට්ඨාස දූෂණ මර්ධන අංශය.**

2024.11.09 වන දින රාත්‍රී කාලයේදී වැලිකඩ පොලිස් වසමේ රාජගිරිය ප්‍රදේශයේදී නුගේගොඩ කොට්ඨාස දූෂණ මර්ධන අංශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 05 මිලිග්‍රෑම් 470 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන වැලිකඩ පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 46 ක් වන රාජගිරිය ප්‍රදේශයේ පදිංචිකරුවෙකි.

වැලිකඩ පොලිසිය වැඩිදුර විමර්ශන සිදු කරනු ලබයි.

**09. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - දඹගල්ල පොලිස් ස්ථානය.**

2024.11.09 වන දින සවස් කාලයේදී දඹගල්ල පොලිස් වසමේ ඌව ගංගොඩගම ප්‍රදේශයේදී දඹගල්ල පොලිස් ස්ථානයේ නිලධාරීන් කණ්ඩායමක්

විසින් ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සන්නකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 52 ක් වන දඹගල්ල ප්‍රදේශයේ පදිංචිකරුවෙකි.

දඹගල්ල පොලිසිය වැඩිදුර විමර්ශන සිදු කරනු ලබයි.

**10. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - ගිරිල්ල පොලිස් ස්ථානය.**

2024.11.09 වන දින උදෑසන කාලයේදී ගිරිල්ල පොලිස් වසමේ නබඩයාය ප්‍රදේශයේදී ගිරිල්ල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සන්නකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 57 ක් වන නිකවැරටිය ප්‍රදේශයේ පදිංචිකරුවෙකි.

ගිරිල්ල පොලිසිය වැඩිදුර විමර්ශන සිදු කරනු ලබයි.

**11. සැකකටයුතු මරණයක් - මුන්දලම පොලිස් වසම.**

2024.11.09 වන දින දහවල් කාලයේදී මුන්දලම පොලිස් වසමේ මහමාළුපිය ප්‍රදේශයේ නිවසක් තුළ කාන්තාවක් මියගොස් ඇති බවට මුන්දලම පොලිස් ස්ථානයට ලද පණිවිඩයක් මත විමර්ශනයක් ආරම්භ කර ඇත.

මරණකාරිය වයස අවුරුදු 27 ක් වූ මහමාළුපිය, බත්තූඵය ප්‍රදේශයේ පදිංචිකාරියකි.

මරණකාරිය සිය සැමියා සමඟ නිවසේ පදිංචිව සිටින බවත්, මෙම මරණයෙන් පසු සැමියා නිවසින් පලා ගොස් ඇති බවත්, දැනට සිදුකරන ලද විමර්ශනයේදී අනාවරණය වී ඇත. මෘත ශරීරය පුත්තලම රෝහලේ මෘත ශරීරාගාරයේ තැන්පත් කර ඇත. මුන්දලම පොලිසිය වැඩිදුර විමර්ශන සිදුකරනු ලබයි.

**12. වන අලි පහරදීමකින් කාන්තාවක් මියයාම - දෙහිඅත්තකණ්ඩිය පොලිස් වසම.**

2024.11.09 වන දින සවස් කාලයේ දෙහිඅත්තකණ්ඩිය පොලිස් වසමේ සදමඩුල්ල ප්‍රදේශයේ වන අලි පහරදීමක් හේතුවෙන් තුවාල ලැබූ කාන්තාවක් දෙහිඅත්තකණ්ඩිය රෝහලට ඇතුළත් කිරීමේදී, මියගොස් ඇති බවට දෙහිඅත්තකණ්ඩිය පොලිසියට ලද පණිවිඩයක් මත විමර්ශන ආරම්භ කර ඇත.

මරණකාරිය වයස අවුරුදු 65 ක් වූ සදමඩුල්ල, දමනේවෙල ප්‍රදේශයේ පදිංචිකාරියකි.

මරණකාරිය තම හේනේ වගා කටයුතු කරමින් සිටියදී, මෙම වන අලි පහරදීමට ලක්ව ඇති බවට සිදුකළ විමර්ශනයේදී අනාවරණය වී ඇත. දෙහිඅත්තකණ්ඩිය පොලිසිය වැඩිදුර විමර්ශන සිදු කරනු ලබයි.

**14. දිගේ ගිලි පුද්ගලයෙකු මියයාම - කුලියාපිටිය පොලිස් වසම.**

2024.11.09 වන දින උදෑසන කාලයේ කුලියාපිටිය පොලිස් වසමේ වහුමුව ප්‍රදේශයේදී වෙල් යායේ ඇලක පුද්ගලයෙකු දිගේ ගිලි කුලියාපිටිය රෝහලට ඇතුළත් කිරීමේදී මියගොස් ඇති බවට කුලියාපිටිය පොලිසියට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 50 ක් වූ කුඹුක්කොටුව වත්ත, අනුක්කන් ප්‍රදේශයේ පදිංචිකරුවෙකි.

මරණකරු කුලියාපිටිය නගරයේ පිහිටි පාසලක මුරකරුවෙකු ලෙස සේවය කරනු ලබන අතර, 2024.11.08 වන දින රාත්‍රී කාලයේදී යතුරුපැදියෙන් රාජකාරී කටයුතු සඳහා යමින් සිටියදී, මෙම ඇලට වැටී මියගොස් ඇති බවට සිදුකල විමර්ශනයේදී අනාවරණය වී ඇත.

මෘත ශරීරය කුලියාපිටිය රෝහලේ මෘත ශරීරාගාරයේ තැන්පත් කර ඇත. කුලියාපිටිය පොලිසිය වැඩිදුර විමර්ශන සිදු කරනු ලබයි.

**15. මාරක රිය අනතුරක් - සෙවනගල පොලිස් වසම.**

2024.11.09 වන දින සවස් කාලයේ සෙවනගල පොලිස් වසමේ සෙවනගල දිවුල්ගස් හන්දිය මාර්ගයේ මිහිඳුපුර ප්‍රජා ශාලාව අසලදී සෙවනගල දෙස සිට දිවුල්ගස් හන්දිය දෙසට ධාවනය වූ බස් රථයක් ගැමුණුපුර දෙස සිට ලක්සිරිගම දෙසට ධාවනය වූ යතුරුපැදියක පිටුපස ගැටී අනතුරක් සිදුව ඇත. අනතුරින් යතුරුපැදිකරු සහ පසු පැදිකරු බරපතල තුවාල ලබා සෙවනගල රෝහලට ඇතුළත් කිරීමේදී පැදිකරු මියගොස් ඇත. තුවාලකරු වැඩිදුර ප්‍රථිකාර සඳහා ඇඹිලිපිටිය රෝහල වෙත මාරු කර යවා ඇත.

මරණකරු වයස අවුරුදු 17 ක් වූ කිරිඳුබත්ආර, සෙවනගල ප්‍රදේශයේ පදිංචිකරුවෙකි.

මෘත ශරීරය ඇඹිලිපිටිය රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් බස් රථ රියදුරු අත්අඩංගුවට ගෙන ඇත. සෙවනගල පොලිසිය වැඩිදුර විමර්ශන සිදු කරනු ලබයි.

**16. මාරක රිය අනතුරක් - පනාමුර පොලිස් වසම.**

2024.11.09 වන දින සවස් කාලයේ පනාමුර පොලිස් වසමේ මුල්ඇඬියාවල මලපලාව මාර්ගයේ මුල්ඇඬියාවල ප්‍රදේශයේදී මුල්ඇඬියාවල දෙස සිට මලපලාව දෙසට ධාවනය වූ යතුරුපැදියක් මලපලාව දෙස සිට මුල්ඇඬියාවල දෙසට ධාවනය වූ අත් ට්‍රැක්ටරයක ටේලරයේ ගැටී අනතුරක් සිදුව ඇත. අනතුරින් යතුරු පැදිකරු බරපතල තුවාල ලබා ඇඹිලිපිටිය රෝහලට ඇතුළත් කර ප්‍රථිකාර ලබමින් සිටියදී මියගොස් ඇත.

මරණකරු වයස අවුරුදු 19 ක් වූ මුලඇඬියාවල, ඇඹිලිපිටිය ප්‍රදේශයේ පදිංචිකරුවෙකි.

මෘත ශරීරය ඇඹිලිපිටිය රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් ට්‍රැක්ටර් රථ රියදුරු අත්අඩංගුවට ගෙන ඇත. පනාමුර පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.